



(ஏழாவது பாராளுமன்றம் - முதலாவது கூட்டத்தொடர்)

இல. 309.]

பாராளுமன்றம்

ஒழுங்குப் பத்திரம்

2013 நவம்பர் 05, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

2589/ '12

1.

கௌரவ சஜித் பிரேமதாஸ்,— நிதி, திட்டமிடல் அமைச்சரைக் கேட்பதற்கு,— (2)

(அ) (i) இலங்கையின் மிகத் தனவந்தர்களில் 20% அனுபவிக்கும் தேசிய வருமானத்தின் பெறுமதி;

(ii) இலங்கையின் மிக வறியவர்களில் 20% அனுபவிக்கும் தேசிய வருமானத்தின் பெறுமதி

யாதென்பதை அவர் குறிப்பிடுவாரா?

(ஆ) மேலே (அ) i மற்றும் ii இற்கான விடைகளுக்கமைய, தேசிய வருமானப் பகிர்வில் முரண்பாடு காணப்படுமாயின், இதனை நிவர்த்தி செய்வதற்கு அரசாங்கம் மேற்கொள்ளும் நடவடிக்கைகள் யாவை என்பதை அவர், இச்சபைக்கு அறிவிப்பாரா?

(இ) இன்றேல், ஏன்?

2946/ '12

2.

கௌரவ ரவி கருணாநாயக்க,— உயர் கல்வி அமைச்சரைக் கேட்பதற்கு,— (2)

(அ) 2010, 2011 மற்றும் 2012 ஆம் ஆண்டுகளில்,

(i) வரவு செலவுத் திட்டத்தில் உயர் கல்விக்காக ஒதுக்கீடு செய்யப்பட்ட தொகைகளையும்;

(ii) உண்மையில் உயர் கல்விக்காக செலவிடப்பட்ட பணத்தின் அளவையும்;

(iii) மேற்படி தொகைகள் உண்மையில் செலவிடப்பட்ட செலவினத் தலைப்புகளையும்;

(iv) உயர் கல்விக்காக மாதாந்தம் செலவிடப்பட்ட பணத்தொகை மற்றும் அப்பணம் மாற்றப்பட்டுள்ள செலவினத் தலைப்புகள் ஆகியவற்றையும்;

(v) வரவு செலவுத் திட்டத்தில் உயர் கல்விக்காக ஒதுக்கீடு செய்யப்பட்ட பணம் மாற்றப்பட்டுள்ள வரவு செலவுத் திட்ட செலவினத் தலைப்புகளையும்

அவர் தனித்தனியாகக் கூறுவாரா?

(ஆ) இன்றேல், ஏன்?

3048/ '12

3.

கௌரவ அகில விராஜ் காரியவசம்,— போக்குவரத்து அமைச்சரைக் கேட்பதற்கு,— (1)

(அ) (i) அரசு நிறுவனங்கள் மத்தியில் உரிய தினத்தன்று ஊழியர்களின் மாதாந்தச் சம்பளத்தை முழுமையாக வழங்காத ஒரே நிறுவனம் இலங்கை போக்குவரத்துச் சபை என்பதையும்;

(ii) வரவு-செலவுத் திட்டத்தினூடாக போக்குவரத்து அமைச்சுக்கு ஒதுக்கப்பட்ட பணத்தொகை நாளுக்குநாள் குறைக்கப்படுகின்றதென்பதையும்

அவர் அறிவாரா?

(2)

- (ஆ) (i) இ.போ.ச. ஊழியர்களுக்கு மாதாந்தச் சம்பளத்தை வழங்குவதற்காக செலவிடப்படுகின்ற பணத் தொகை யாது;
- (ii) இதன் பொருட்டு கடந்த வரவு-செலவுத் திட்டத்தில் ஒதுக்கப்பட்ட பணத்தொகை யாது;
- (iii) எதிர்வரும் வரவு-செலவுத் திட்டங்களிலேனும் மாதாந்தச் சம்பளம் செலுத்துவதற்காக ஒதுக்கப்பட்ட பணத்தொகையினை எவ்விதத்திலும் குறைக்காமல் வழங்கி ஒழுங்கான விதத்தில் இ.போ.ச. ஊழியர்களின் சம்பளத்தைச் செலுத்த நடவடிக்கை எடுப்பாரா
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

3292/ '12

4.

- கௌரவ புத்திக பதிரண,— வெகுசன ஊடக, தகவல் அமைச்சரைக் கேட்பதற்கு,— (1)
- (அ) (i) 2005 ஆம் ஆண்டு முதல், 2008 ஆம் ஆண்டில் ஊடகவியலாளர்களுக்கு நேரிடுகின்ற துன்புறுத்தல்கள் தொடர்பாக ஆராய்வதற்கென அமைச்சர்கள் குழுவொன்று நியமிக்கப்படல் வரையான காலப்பகுதிக்குள் ஊடகவியலாளர்களுக்கு நேரிட்ட துன்புறுத்தல்கள் தொடர்பாக கிடைத்திருந்த முறைப்பாடுகளின் எண்ணிக்கை எவ்வளவு என்பதையும்;
- (ii) மேற்படி அமைச்சர்கள் குழு நியமிக்கப்பட்ட பின்னர் இது வரை கடத்திச் செல்லல் மற்றும் தாக்குதலுக்கு உள்ளான ஊடகவியலாளர்களின் எண்ணிக்கை எவ்வளவு என்பதையும்;
- (iii) இச் செயற்பாடுகள் தொடர்பாக அரசாங்கம் மேற்கொண்டுள்ள நடவடிக்கைகள் யாவை என்பதையும்
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

3370/ '12

5.

- கௌரவ பி. ஹரிசன்,— சிறுவர் அபிவிருத்தி, மகளிர் அலுவல்கள் அமைச்சரைக் கேட்பதற்கு,— (1)
- (அ) (i) இலங்கையில் தற்போது விபச்சாரத் தொழிலில் ஈடுபட்டுள்ளவர்களின் எண்ணிக்கை யாதெனப்படையும்;
- (ii) விபச்சாரத் தொழிலில் ஈடுபட்டுள்ளோருக்கு புனர்வாழ்வளிப்பதற்காக செயற்படுத்தப்பட்டுள்ள வேலைத்திட்டங்கள் யாவையென்பதையும்;
- (iii) இதற்கென 2013 ஆம் ஆண்டு வரவு செலவுத் திட்டத்தின் மூலம் ஒதுக்கப்பட்டுள்ள பணத் தொகை எவ்வளவென்பதையும்;
- அவர் குறிப்பிடுவாரா?
- (ஆ) இன்றேல், ஏன்?

6.

கௌரவ சுஜீவ சேனசிங்க,— போக்குவரத்து அமைச்சரைக் கேட்பதற்கு,— (1)

- (அ) (i) இலங்கை போக்குவரத்துச் சபையின் கதிர்காமம் டிப்போவில் சேவையாற்றும் ஊழியர்களுக்கும் உத்தியோகத்தார்களுக்கும் உரிய தினத்தில் மாதாந்த சம்பளம் செலுத்தப்படுவதில்லை என்பதையும்;
- (ii) இலங்கை போக்குவரத்துச் சபை உரிய தினத்தில் சம்பளத்தை செலுத்தாமையால் சில ஊழியர்கள் நிர்க்கதியான நிலைக்கு தள்ளப்பட்டுள்ளார்கள் என்பதையும்
- அவர் ஏற்றுக்கொள்வாரா?

(ஆ) மேற்கூறப்பட்ட சம்பளம் செலுத்தாமை பற்றிய பிரச்சினை தொடர்பில் எதிர்வரும் காலத்தில் எடுக்கப்படும் நடவடிக்கைகள் யாவை என்பதை அவர் குறிப்பிடுவாரா?

(இ) இன்றேல், ஏன்?

7.

கௌரவ ரஞ்சன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (1)

- (அ) (i) இலங்கை வெளிநாட்டு வேலைவாய்ப்புப் பணியகத்தின் மற்றும் நிரல் அமைச்சின் அனுசரணையுடன் தனியார் தொலைக்காட்சி அலைவரிசையொன்றில் ஒளிபரப்பான “ரட்டவிருவோ டெலண்ட் ஸ்டார் ரியலிட்டி” நிகழ்ச்சிக்கு மதிப்பீடு செய்யப்பட்ட பணத் தொகை எவ்வளவு;
- (ii) மேற்படி பணத் தொகையில் இலங்கை வெளிநாட்டு வேலைவாய்ப்புப் பணியகத்தினால் குறிப்பிட்ட தொலைக்காட்சி அலைவரிசைக்கு செலுத்தப்பட்ட பணத்தொகை எவ்வளவு;
- (iii) அரசு தொலைக்காட்சி அலைவரிசைகள் இருக்கும் போது தனியார் அலைவரிசை ஒன்றுக்கு அந் நிகழ்ச்சியை வழங்குவதற்கான காரணங்கள் யாவை என்பதை அவர் இச் சபைக்கு அறிவிப்பாரா?

- (ஆ) (i) மேற்படி நிகழ்ச்சியின் நடுவர்கள் குழுவினரினதும் மற்றும் அறிவிப்பாளர்களாக பணியாற்றியவர்களினதும் பெயர்கள் யாவை;
- (ii) இவர்களுக்கு செலுத்தப்பட்ட பணத்தொகை வெவ்வேறாக எவ்வளவு;
- (iii) வெளிநாடு செல்கின்றபோது அந்த ஒவ்வொரு நபருக்கும் விமான இருக்கைகள் ஒதுக்கப்பட்ட விதம் இருக்கை வகுப்புகளுக்கமைய வெவ்வேறாக யாது;
- (iv) மேற்படி அறிவிப்பாளர்கள் மற்றும் நடுவர்கள் குழு அங்கத்தவர்களுக்கும் தங்குமிட வசதிகளை வழங்கிய ஹோட்டல்கள் மற்றும் அதற்காக மேற்படி பணியகத்தினால் ஏற்கப்பட்ட பணத் தொகைகள் வெவ்வேறாக யாவை என்பதை அவர் குறிப்பிடுவாரா?

(இ) மத்திய கிழக்கில் இலங்கை ஊழியர்கள் முகாம்களில் கஷ்டப்படுகின்றபோது பாரிய செலவில் ‘ரியலிட்டி’ நிகழ்ச்சிகளை நடத்துவது பொருத்தமற்றதென்பதை அவர் ஏற்றுக்கொள்வாரா என்பதையும் அவர் இச் சபையில் அறிவிப்பாரா?

(ஈ) இன்றேல், ஏன்?

8.

கௌரவ (திருமதி) அனோமா கமகே,— கல்வி அமைச்சரைக் கேட்பதற்கு,— (1)

(அ) (i) அம்பாறை மாவட்டத்தில் 30 இற்கும் குறைவான மாணவர் தொகையைக் கொண்டுள்ள பாடசாலைகள் யாவையென்பதையும்;

(ii) மேற்படி ஒவ்வொரு பாடசாலையிலும் பணியாற்றும் ஆசிரியர்களின் எண்ணிக்கை தனித்தனியாக எவ்வளவென்பதையும்

அவர் குறிப்பிடுவாரா?

(ஆ) (i) மேற்படி பாடசாலைகளை விருத்திசெய்து மாணவர்களின் எண்ணிக்கையை அதிகரிப்பது அல்லது குறித்த பாடசாலைகளை அதே நிலையில் தொடர்ந்தும் பேணிவருவது பொருத்தமானதா என்பதைப் பற்றிய ஆய்வொன்று மேற்கொள்ளப்பட்டுள்ளதா என்பதையும்;

(ii) அவ்வாறாயின், அதனடிப்படையில் விருத்தி செய்யப்பட்ட பாடசாலைகள் யாவை என்பதையும்

அவர் இச்சபையில் அறிவிப்பாரா?

(இ) (i) மாணவர்களின் எண்ணிக்கை குறைவடைந்துள்ளமையின் காரணமாக அம்பாறை மாவட்டத்தில் கடந்த 05 வருடத்தினுள் மூடப்பட்ட பாடசாலைகள் யாவை என்பதையும்;

(ii) குறித்த மாணவர்களுக்கு வேறு பாடசாலைகளை ஏற்பாடு செய்ய நடவடிக்கை எடுக்கப்பட்டுள்ளதா என்பதையும்;

(iii) மூடப்பட்டுள்ள மேற்படி பாடசாலைக் கட்டடங்களின் தற்போதைய நிலைமை யாதென்பதையும்;

(iv) மேற்படி கட்டடங்கள் வேறு தொழிற்பாடுகளுக்காக பயன்படுத்தப்பட்டுள்ளதா என்பதையும்;

(v) ஆமெனின், அத் தொழிற்பாடுகள் யாவை என்பதையும்;

(vi) இன்றேல், மேற்படி கட்டடங்களை பயன்படுத்தாது காட்டர்வதற்கு விடப்பட்டுள்ளதா என்பதையும்

அவர் குறிப்பிடுவாரா?

(ஈ) இன்றேல், ஏன்?

9.

கௌரவ அனூர திசாநாயக்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

(அ) (i) 2013 மார்ச் 02 ஆம் திகதியன்று கொழும்பு, டுப்ளிகேசன் வீதியில் ஆளொருவரை விபத்துக்குள்ளாக்கிவிட்டு வாகனமொன்று தப்பிச் சென்றுள்ளமை அறிக்கையிடப்பட்டுள்ளதா என்பதையும்;

(ii) ஆமெனில், விபத்துக்குள்ளான நபர் மருத்துவமனையில் அனுமதிக்கப்பட்டாரா என்பதையும்;

(iii) மேற்படி சம்பவம் தொடர்பாக அதற்குப் பக்கத்தில் பொருத்தப்பட்டிருந்த CCTV கமரா முறைமையில் பதிவாகி உள்ளதா என்பதையும்;

(iv) மேற்படி விபத்து தொடர்பாக மேற்கொள்ளப்பட்ட நடவடிக்கைகள் யாவையென்பதையும்;

(v) குறித்த விபத்தை சம்பவிக்கச் செய்தமை தொடர்பாக எவரேனும் ஆளொருவர் கைது செய்யப்பட்டுள்ளாரா என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

கௌரவ திஸ்ஸ அத்தநாயக்க,— பிரதம அமைச்சரும் புத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) கண்டி புகையிரத நிலைய வீதியில் சிறு வர்த்தகர்களுக்கான 98 கடைகள் உள்ளனவென்பதையும்;
- (ii) மேற்படி சிறு வர்த்தக நிலையங்களை நீக்கிவிட்டு அவற்றிற்குப் பதிலாக புதிய வர்த்தக நிலையக் கட்டிடத் தொகுதியொன்றை நிர்மாணிப்பதற்கு உத்தேசிக்கப்பட்டுள்ளதென்பதையும்;
- (iii) ஏற்கனவே மேற்படி வர்த்தக நிலையமொன்றை பெற்றுக்கொடுப்பதற்காக சிறு வர்த்தகர் ஒருவரிடமிருந்து நகர அபிவிருத்தி அதிகார சபையின் கண்டி அலுவலகம் ரூபா 250,000/- ஐ அறவிட்டுள்ளதென்பதையும்;
- (iv) மேற்படி பணத் தொகைக்கு மேலதிகமாக ரூபா 950,000/- ஐ மேலும் அறவிடுவதற்கு நகர அபிவிருத்தி அதிகார சபை நடவடிக்கை எடுத்து வருகின்றதென்பதையும்

அவர் அறிவாரா?

- (ஆ) மேலே குறிப்பிட்டுள்ள சிறு வர்த்தகர்களுக்கு இத்தகைய பெரும் தொகைப் பணத்தை செலுத்துவதற்கு பொருளாதார இயலுமை இன்மையால், புதிய வர்த்தக நிலையங்களை பெற்றுக்கொடுக்க இவ்வாறான பெரும் தொகைப் பணத்தை அறவிட வேண்டாமென நகர அபிவிருத்தி அதிகார சபைக்கு அறிவுரை வழங்குவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

11.

கௌரவ (திருமதி) ரோஸி சேனாநாயக்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) கொழும்பு மேற்கு, கொள்ளப்பிட்டி கிராம அலுவலர் பிரிவுக்கு உரித்தான நெல்சன் ஒழுங்கை, பன்சல்வத்தை, தேவாலய ஒழுங்கை, முகந்திரம் வீதி, ஸ்டேஷன் வத்தை ஆகிய பிரதேசங்களில் வாழும் குடும்பங்கள் தொடர்பான தகவல்களை சேகரித்தல் நகர அபிவிருத்தி அதிகார சபை அறிந்திருக்கத்தக்க வகையில் மேற்கொள்ளப்பட்டுள்ளதை அவர் அறிவாரா?

- (ஆ) (i) மேற்படி தகவல் சேகரிப்புக்கான நோக்கம் யாது என்பதையும்;
- (ii) மேற்படி தகவல்களைப் பெற்றுக் கொண்டுள்ள அலுவலர்கள் யாவரென்பதையும்;
- (iii) அவர்கள் சேகரித்துள்ள தகவல்கள் யாவை என்பதையும்;
- (iv) அவ்விடுகளில் ஒட்டப்பட்டுள்ள 'ஸ்ரிகர்களின்' அர்த்தம் யாது என்பதையும்;
- (v) மேற்படி விடுகளின் புகைப்படங்கள் எடுக்கப்பட்டதற்கான காரணங்கள் யாவை என்பதையும்

அவர் குறிப்பிடுவாரா?

- (இ) இன்றேல், ஏன்?

3915/ '13

12.

கௌரவ அ. விநாயகமூர்த்தி,— அரசு வளங்கள், தொழில் முயற்சி அபிவிருத்தி அமைச்சரைக் கேட்பதற்கு,— (1)

- (அ) (i) காங்கேசன்துறை சீமெந்து தொழிற்சாலைக்கு சொந்தமான நிலத்தை இலங்கை இராணுவம் பொறுப்பேற்று அங்கு முகாம் ஒன்றை அமைத்துள்ளனர் என்பதையும்;
- (ii) காங்கேசன்துறை சீமெந்து தொழிற்சாலைகயின் சில இரும்புப் பாகங்கள் இராணுவத்தினரால் நீக்கப்பட்டுள்ளது என்பதையும் அவர் அறிவாரா?
- (ஆ) காங்கேசன்துறை சீமெந்து தொழிற்சாலையை விரைவாக மீண்டும் ஆரம்பிக்கத் தேவையான நடவடிக்கைகள் மேற்கொள்ளப்படுமா என்பதை அவர் கூறுவாரா?
- (இ) இன்றேல், ஏன்?

4098/ '13

13.

கௌரவ கயந்த கருணாதிலக்க,— அனர்த்த முகாமைத்துவ அமைச்சரைக் கேட்பதற்கு,— (1)

- (அ) (i) வளிமண்டலவியல் திணைக்களத்தினால் வெளியிடப்படுகின்ற வானிலை எதிர்வுகூறல்களின் துல்லியத்தன்மை தொடர்பாக பிரச்சினைகள் காணப்படுகின்றன என்பதையும்;
- (ii) குறைந்தபட்சம் வெளிநாடுகளினால் அஞ்சல் செய்யப்படுகின்ற இலங்கைக்கு தாக்கத்தை ஏற்படுத்தக்கூடிய சீரற்ற வானிலை தொடர்பான எதிர்வுகூறல்களையேனும் ஆராய்ந்து பார்த்து, அது தொடர்பாக முன்கூட்டியே மக்களுக்கு அறிவிப்பதற்கு மேற்படி திணைக்களம் பல தடவைகள் தவறியுள்ளது என்பதையும்;
- (iii) சரியான வானிலை எதிர்வுகூறல்கள் உரிய நேரத்தில் வெளியிடப்படாத காரணத்தினால் நாட்டு மக்களுக்கு குறிப்பாக மீனவர் சமூகத்துக்கு பாரதூரமான உயிர் மற்றும் சொத்துச் சேதங்களுக்கு முகங்கொடுக்க நேரிட்டுள்ளதென்பதையும்;
- (iv) சரியாகவும் உரிய நேரத்திலும் எதிர்வுகூறல்களை வெளியிடுவதற்கு, மேற்படி திணைக்களத்துக்கு சொந்தமான முன் எச்சரிக்கை முறைமையை புதிய தொழில்நுட்பத்துக்கமைய உடனடியாக நவீனமயமாக்க வேண்டிய தேவைப்பாடு நிலவுகின்றதென்பதையும் அவர் அறிவாரா?
- (ஆ) (i) வளிமண்டலவியல் திணைக்களத்தில் நீண்ட காலமாக நிலவும் வானிலை விஞ்ஞானி பதவி வெற்றிடங்களை நிரப்புவதற்கு தேவையான நடவடிக்கைகள் எடுக்கப்பட்டுள்ளதா என்பதையும்;
- (ii) மேற்படி வெற்றிடங்கள் அனைத்தும் திட்டவட்டமாக நிரப்பப்படும் திகதி யாதென்பதையும் அவர் குறிப்பிடுவாரா?
- (இ) இன்றேல், ஏன்?

14.

கௌரவ சஜித் பிரேமதாஸ்,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

(அ) கற்றுக்கொண்ட பாடங்கள் மற்றும் நல்லிணக்கம் தொடர்பான விசாரணை ஆணைக்குழு அறிக்கையில் பிரதானமான அவதானிப்புகள் மற்றும் சிபாரிசுகளின் பொழிப்பின் 69 ஆம் பக்கத்தில் குறிப்பிடப்பட்டுள்ள அரச ஊழியர்களின் நியமனம், இடமாற்றம் ஆகியன தொடர்பாக ஆட்சியிலுள்ள கட்சியின் அரசியல்வாதிகளின் தலையீடு அதிர்ச்சியளிக்கும் காரணியொன்றாகும் எனக் குறிப்பிடப்பட்டுள்ளதை ஏற்றுக்கொள்வாரா என்பதை அவர் குறிப்பிடுவாரா?

(ஆ) (i) மேற்படி ஆணைக்குழுவினால் சுயாதீன பகிரங்க சேவைகள் ஆணைக்குழுவொன்று தாமதமின்றி நியமிக்கப்படல் வேண்டுமென வலியுறுத்தப்பட்டுள்ள சிபாரிசு செயற்படுத்தப்படுமா என்பதையும்;

(ii) அவ்வாறாயின், இவ்வாணைக்குழு நியமிக்கப்படும் திகதி யாதென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

15.

கௌரவ ரவி கருணாநாயக்க,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (1)

(அ) திருகோணமலை- புல்மோடை வீதி அபிவிருத்திக் கருத்திட்டம் தொடர்பில்,

(i) பாதையின் நீளத்தையும்;

(ii) புனரமைப்பிற்காக எடுத்துக் கொள்ளப்பட்ட காலத்தையும்;

(iii) ஒப்பந்தகாரர் ஒரு கேள்விப்பத்திர நடைமுறையினைப் பின்பற்றியா தெரிவு செய்யப்பட்டார் என்பதையும்;

(iv) அவ்வாறாயின் தெரிவு செய்யப்பட்ட விலைகூறுநரின் பெயரையும்;

(v) நிதி மூலங்களையும்;

(vi) ஒரு கிலோ மீற்றருக்கான நிர்மாணச் செலவையும்;

(vii) யாருக்காவது இழப்பீடு செலுத்தப்பட்டதா என்பதையும்;

(viii) அவ்வாறாயின் இழப்பீடு செலுத்தப்பட்ட நபர்களின் பெயர்களையும்

அவர் கூறுவாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அலுவல்கள்,— 2013 நவம்பர் மாதம் 22ஆம் திகதி வெள்ளிக்கிழமை, 23ஆம் திகதி சனிக்கிழமை, 25ஆம் திகதி திங்கட்கிழமை, 26ஆம் திகதி செவ்வாய்க்கிழமை, 27ஆம் திகதி புதன்கிழமை, 28ஆம் திகதி வியாழக்கிழமை, மற்றும் 29ஆம் திகதி வெள்ளிக்கிழமை ஆகிய நாட்கள் “ஒதுக்கீட்டுச் சட்டமூலம் (2014)” இன் பரிசீலனைக்கென ஒதுக்கப்பட்ட நாட்களாகும்.

2.

பாராளுமன்றச் சபை முதல்வர்,— பாராளுமன்ற அமர்வு (இல. 1), — 70(2) ஆம் இலக்க நிலையியற் கட்டளையின் ஏற்பாடுகளினால் தடைபெறாமல் “ஒதுக்கீட்டுச் சட்டமூலம் (2014)” இன் பரிசீலனைக்கென ஒதுக்கப்பட்ட நாட்களான 2013 நவம்பர் மாதம் 22 ஆம் திகதி முதல் நவம்பர் 28ஆம் திகதி வரை சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 7.00 மணி வரையும் இருக்குமாக. பி.ப. 6.30 மணிக்கு 7ஆம் இலக்க நிலையியற் கட்டளையின் (5) ஆம், (6) ஆம் பந்திகள் தொழிற்படுமாக.

3.

பாராளுமன்றச் சபை முதல்வர்,— பாராளுமன்ற அமர்வு (இல. 2), — 70(2) ஆம் இலக்க நிலையியற் கட்டளையின் ஏற்பாடுகளினால் தடைபெறாமல் “ஒதுக்கீட்டுச் சட்டமூலம் (2014)” இன் பரிசீலனைக்கென ஒதுக்கப்பட்ட நாட்களான 2013 நவம்பர் மாதம் 29 ஆம் திகதி வெள்ளிக்கிழமை சபை அமர்வு நேரம் மு.ப. 9.30 மணி முதல் பி.ப.12.30 மணிவரையும் மற்றும் பி.ப 1.00 மணி முதல் பி.ப 5.00 மணி வரையும் இருக்குமாக. பி.ப. 5.00 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

4.

பாராளுமன்றச் சபை முதல்வர்,— பாராளுமன்ற அமர்வு (இல. 3),— இப்பாராளுமன்றம் இன்று அதன் அமர்வு கலையும் போது 2013, நவம்பர் மாதம் 21ஆம் திகதி, வியாழக்கிழமை பி.ப. 1.00 மணி வரை ஒத்திவைக்கப்படுமாக.

5.

கௌரவ அசல ஜாகொடகே,— சட்டமூலம் கொண்டுவர அனுமதி (இல. 1),— பின்வரும் சட்டமூலம் கொண்டுவர அனுமதி வழங்கப்படுமாக:-

“இலங்கை ஆராய்ச்சிக்கும் அபிவிருத்திக்குமான நிறுவனத்தைக்
கூட்டிணைப்பதற்கானதொரு சட்டமூலம்”

6.

கௌரவ எம்.பீ. பாறாக்,— சட்டமூலம் கொண்டுவர அனுமதி (இல. 2),— பின்வரும் சட்டமூலம் கொண்டுவர அனுமதி வழங்கப்படுமாக:-

“ஸ்ரீ லங்கா செத்சேவா மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

கடற்றொழில் நீர்வாழ் உயிரின வளங்கள் (திருத்தச்) சட்டமூலம் — இரண்டாம் மதிப்பீடு.

* 2.

ஒதுக்கீட்டுச் சட்டமூலம் — இரண்டாம் மதிப்பீடு.

* 3.

இலங்கை கொள்கைக் கற்கைகள் நிறுவகம் (திருத்தச்) சட்டமூலம் — இரண்டாம் மதிப்பீடு.

* 4.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 5.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 6.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 7.

பிரதம அமைச்சரும் பௌத்த சாசன, மத அலுவல்கள் அமைச்சரும்,— இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் கீழ் ஒழுங்குவிதிகள்,— அரசியலமைப்பின் 44 (2) ஆம் உறுப்புரையுடனும் 1969 ஆம் ஆண்டின் 1 ஆம் இலக்க இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் 4 ஆம் பிரிவின் (3) உப பிரிவுடனும் 14 ஆம் பிரிவுடனும் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியினால் ஆக்கப்பட்டு, 2013 மார்ச் 01 ஆம் திகதிய 1799/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 10.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011), — “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 11.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

12.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

13.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

14.

த இன்ஸ்ரிபியூட் ஒவ் சேர்டிபைட் பப்ளிக் எக்கவுண்டன்ஸ் (கூட்டிணைத்தல்) சட்டமூலம் — பரிசீலனை

15.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு

16.

மைத்திரிபால சேனாநாயக்க மன்றம் (கூட்டிணைத்தல்) சட்டமூலம் — இரண்டாம் மதிப்பீடு

17.

ஹெண்ட்ஸ் பொ எடியுகேஷன் மன்றம் (கூட்டிணைத்தல்) சட்டமூலம் — இரண்டாம் மதிப்பீடு

* அரசாங்க அலுவல்களைக் குறிக்கின்றன.
